



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا جمعہ کے دن زوال ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

(جمعہ کے دن زوال کا اعتبار نہیں۔ اس کی دلیل وہ صحیح احادیث ہیں جن سے بدون اعتبار زوال اقامت جمعہ کا جواز ملتا ہے۔ ملاحظہ ہو! ”إرواء الغلیل (۶۲/۳)، عون المعبود (۱/۳۲۳ تا ۳۲۴)

: نیز سنن ابوداؤد کی ایک روایت میں ہے

(أَنَّ كَرَةَ الصَّلَاةِ نَصَفَ النَّهَارِ إِلَّا لَيَوْمِ الْجُمُعَةِ وَقَالَ إِنَّ جَسْمَ شَجَرِ الْإِصْبَاحِ الْجُمُعَةِ، قَالَ أَبُو دَاوُدَ: وَهُوَ مَرْسَلٌ نَجَاهُ الْكَبَرِ مِنْ ابْنِ الْغُلِيلِ وَالْإِصْبَاحِ لَمْ يَسْمَعْ عَنْ ابْنِ قَتَادَةَ (سنن أبي داود، باب الصَّلَاةِ لَيَوْمِ الْجُمُعَةِ قِيلَ الرَّزَالُ، رقم: ۱۰۸۳)

”یعنی“ نبی ﷺ نے اسوا جمعہ کے نصف النہار کو نماز پڑھنا مکروہ سمجھا ہے۔ فرمایا جمعہ کے اسوا جسم کی آگ کو بجھ دیا جاتا ہے۔

روایت ہذا اگرچہ ضعیف ہے لیکن المعروف میں دیگر روایات اس کی مؤید ہیں۔ ان میں بھی ضعف ہے لیکن سابقہ روایت کے ساتھ ملانے سے قوت حاصل ہو جاتی ہے۔ حافظ ابن قیم نے ”زاد المعاد“ میں جمعہ کے خصائص بیان کرتے ہوئے فرمایا ہے۔ جمعہ کا خاصہ یہ ہے کہ زوال کے وقت فعل نماز امام شافعی اور ان کے موافقین کے نزدیک جائز ہے اور ہمارے شیخ ابن تیمیہ رحمہ اللہ نے اسی کو پسند فرمایا ہے اور ابوداؤد کی مرسل روایت کو دیگر دلائل سے تائید حاصل ہے اور امام شافعی نے اس کو اس سے تقویت دی ہے۔ ثعلبہ ابی مالک سے مستقول ہے کہ نبی ﷺ کے عام اصحاب جمعہ کے دن نصف النہار کو نماز پڑھتے تھے۔

: صاحب ”العون“ نے مسئلہ پر تفصیلی گفتگو کرتے ہوئے اختتام پر فرمایا ہے

(وَالْحَاصِلُ أَنَّ صَلَاةَ الْجُمُعَةِ بَعْدَ الرَّزَالِ ثَابِتَةٌ بِالْأَحَادِيثِ الصَّحِيحَةِ الضَّرِيحَةِ غَيْرِ مُحْتَمِلِ التَّأْوِيلِ وَقَوِيَّةٍ مِنْ حَيْثُ الدَّلِيلُ وَأَنَّ قِيلَ الرَّزَالُ فَجَائِزٌ أَيْضًا (واللہ اعلم) (۱/۳۲۲)

(حاصل بحث یہ ہے کہ نماز جمعہ زوال کے بعد صحیح صریح غیر محتمل اور قوی روایات سے دلیل کے اعتبار سے ثابت ہے اور جہاں تک زوال سے پہلے کا تعلق ہے سو یہ بھی جائز ہے۔ (واللہ اعلم)

هذا ما عني والله أعلم بالصواب

فتاویٰ حافظ ثناء اللہ مدنی

کتاب الصلوة: صفحہ: 810

محدث فتویٰ